
Kamakhya Dhyanam and Stotram

ಕಾಮಾಖ್ಯಾ ಧ್ಯಾನಂ ಸ್ತೋತ್ರಂ ಚ

Document Information



Text title : kAmAkhyAstotram

File name : kAmAkhyAstotra.itx

Category : devii, devI, kAmAkShI

Location : doc_devii

Proofread by : KS Ramachandran, PSA Easwaran

Source : Yoginitantra

Latest update : May 29, 2015

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org




ಕಾಮಾಖ್ಯಾ ಧ್ಯಾನಂ ಸ್ತೋತ್ರಂ ಚ




ಕಾಮಾಖ್ಯಾ ಧ್ಯಾನಂ
ರವಿಶಶಿಯುತಕರ್ಣಾ ಕುಂಕುಮಾಪೀತವರ್ಣಾ
ಮಣಿಕನಕವಿಚಿತ್ರಾ ಲೋಲಜಿಹ್ವಾ ತ್ರಿನೇತ್ರಾ .
ಅಭಯವರದಹಸ್ತಾ ಸಾಕ್ಷಸೂತ್ರಪ್ರಹಸ್ತಾ
ಪ್ರಣತಸುರನರೇಶಾ ಸಿದ್ಧಕಾಮೇಶ್ವರೀ ಸಾ .. 1..
ಅರುಣಕಮಲಸಂಸ್ಥಾ ರಕ್ತಪದ್ಮಾಸನಸ್ಥಾ
ನವತರುಣಶರೀರಾ ಮುಕ್ತಕೇಶೀ ಸುಹಾರಾ .
ಶವಹೃದಿ ಪೃಥುತುಂಗಾ ಸ್ವಾಂಘ್ರಿಯುಗ್ಮಾ ಮನೋಜ್ಞಾ
ಶಿಶುರವಿನಮವಸ್ತಾ ಸರ್ವಕಾಮೇಶ್ವರೀ ಸಾ .. 2..
ವಿಪುಲವಿಭವದಾತ್ರೀ ಸ್ಮೇರವಕ್ತ್ರಾ ಸುಕೇಶೀ
ದಲಿತಕರಕದಂತಾ ಸಾಮಿಚಂದ್ರಾವತಂಸಾ .
ಮನಸಿಜ-ಧೃಶದಿಸ್ಥಾ ಯೋನಿಮುದ್ರಾಲಸಂತೀ
ಪವನಗಗನಸಕ್ತಾ ಸಂಶ್ರುತಸ್ಥಾನಭಾಗಾ .
ಚಿಂತಾ ಚೈವಂ ದೀಪ್ಯದಗ್ನಿಪ್ರಕಾಶಾ
ಧರ್ಮಾರ್ಥಾಧ್ಯೈಃ ಸಾಧಕೈರ್ವಾಂಛಿತಾರ್ಥಾ .. 3..
ಕಾಮಾಖ್ಯಾ ಸ್ತೋತ್ರಂ
ಜಯ ಕಾಮೇಶಿ ಚಾಮುಂಡೇ ಜಯ ಭೂತಾಪಹಾರಿಣಿ .
ಜಯ ಸರ್ವಗತೇ ದೇವಿ ಕಾಮೇಶ್ವರಿ ನಮೋಽಸ್ತು ತೇ .. 1..
ವಿಶ್ವಮೂರ್ತೇ ಶುಭೇ ಶುದ್ಧೇ ವಿರೂಪಾಕ್ಷಿ ತ್ರಿಲೋಚನೇ .
ಭೀಮರೂಪೇ ಶಿವೇ ವಿದ್ಯೇ ಕಾಮೇಶ್ವರಿ ನಮೋಽಸ್ತು ತೇ .. 2..
ಮಾಲಾಜಯೇ ಜಯೇ ಜಂಭೇ ಭೂತಾಕ್ಷಿ ಕ್ಷುಭಿತೇಽಕ್ಷಯೇ .
ಮಹಾಮಾಯೇ ಮಹೇಶಾನಿ ಕಾಮೇಶ್ವರಿ ನಮೋಽಸ್ತು ತೇ .. 3..
ಭೀಮಾಕ್ಷಿ ಭೀಷಣೇ ದೇವಿ ಸರ್ವಭೂತಭಯಂಕರಿ .
ಕರಾಲಿ ವಿಕರಾಲಿ ಚ ಕಾಮೇಶ್ವರಿ ನಮೋಽಸ್ತು ತೇ .. 4..
ಕಾಲಿ ಕರಾಲವಿಕ್ರಾಂತೇ ಕಾಮೇಶ್ವರಿ ಹರಪ್ರಿಯೇ .
ಸರ್ವಶಾಸ್ತ್ರಸಾರಭೂತೇ ಕಾಮೇಶ್ವರಿ ನಮೋಽಸ್ತು ತೇ .. 5..

ಕಾಮರೂಪಪ್ರದೀಪೇ ಚ ನೀಲಕೂಟನಿವಾಸಿನಿ .
 ನಿಶುಂಭ-ಶುಂಭಮಥನಿ ಕಾಮೇಶ್ವರಿ ನಮೋಽಸ್ತು ತೇ .. 6..
 ಕಾಮಾಖ್ಯೇ ಕಾಮರೂಪಸ್ಥೇ ಕಾಮೇಶ್ವರಿ ಹರಿಪ್ರಿಯೇ .
 ಕಾಮನಾಂ ದೇಹಿ ಮೇ ನಿತ್ಯಂ ಕಾಮೇಶ್ವರಿ ನಮೋಽಸ್ತು ತೇ .. 7..
 ವಪಾನಾಡ್ಯಮಹಾವಕತ್ರೇ ತಥಾ ತ್ರಿಭುವನೇಶ್ವರಿ .
 ಮಹಿಷಾಸುರವಧೇ ದೇವಿ ಕಾಮೇಶ್ವರಿ ನಮೋಽಸ್ತು ತೇ .. 8..
 ಛಾಗತುಷ್ಟೇ ಮಹಾಭೀಮೇ ಕಾಮಾಖ್ಯೇ ಸುರವಂದಿತೇ .
 ಜಯ ಕಾಮಪ್ರದೇ ತುಷ್ಟೇ ಕಾಮೇಶ್ವರಿ ನಮೋಽಸ್ತು ತೇ .. 9..
 ಭ್ರಷ್ಟರಾಜ್ಯೋ ಯದಾ ರಾಜಾ ನವಮ್ಯಾಂ ನಿಯತಃ ಶುಚಿಃ .
 ಅಷ್ಟಮ್ಯಾಂಚ ಚತುರ್ದಶ್ಯಾಮುಪವಾಸೀ ನರೋತ್ತಮಃ .. 10..
 ಸಂವತ್ಸರೇಣ ಲಭತೇ ರಾಜ್ಯಂ ನಿಷ್ಯಂಟಕಂ ಪುನಃ .
 ಯ ಇದಂಶ್ಚಣುಯಾದ್ ಭಕ್ತ್ಯಾ ತವ ದೇವಿ ಸಮುದ್ಭವಂ .. 11..
 ಸರ್ವಪಾಪವಿನಿರ್ಮುಕ್ತಃ ಪರಂ ನಿರ್ವಾಣಮೃಚ್ಛತಿ .
 ಶ್ರೀಕಾಮರೂಪೇಶ್ವರಿ ಭಾಸ್ಕರಪ್ರಭೇ ಪ್ರಕಾಶಿತಾಂಭೋಜನಿಭಾಯತಾನನೇ .
 ಸುರಾರಿ-ರಕ್ಷಸ್ತುತಿಪಾತನೋತ್ಸುಕೇ ತ್ರಯೀಮಯೇ ದೇವನುತೇ ನಮಾಮಿ .. 12..
 ಸಿತಾಸಿತೇ ರಕ್ತಪಿಶಾಂಗವಿಗ್ರಹೇ ರೂಪಾಣಿ ಯಸ್ಯಾಃ ಪ್ರತಿಭಾಂತಿ ತಾನಿ .
 ವಿಕಾರರೂಪಾ ಚ ವಿಕಲ್ಪಿತಾನಿ ಶುಭಾಶುಭಾನಾಮಪಿ ತಾಂ ನಮಾಮಿ .. 13..
 ಕಾಮರೂಪಸಮುದ್ಭೂತೇ ಕಾಮಪೀಠಾವತಂಸಕೇ .
 ವಿಶ್ವಾಧಾರೇ ಮಹಾಮಾಯೇ ಕಾಮೇಶ್ವರಿ ನಮೋಽಸ್ತು ತೇ .. 14..
 ಅವ್ಯಕ್ತವಿಗ್ರಹೇ ಶಾಂತೇ ಸಂತತೇ ಕಾಮರೂಪಿಣಿ .
 ಕಾಲಗಮ್ಯೇ ಪರೇ ಶಾಂತೇ ಕಾಮೇಶ್ವರಿ ನಮೋಽಸ್ತು ತೇ .. 15..
 ಯಾ ಸುಷುಮ್ನಾಂತರಾಲಸ್ಥಾ ಚಿಂತ್ಯತೇ ಜ್ಯೋತಿರೂಪಿಣಿ .
 ಪ್ರಣತೋಽಸ್ಮಿ ಪರಾಂ ಧೀರಾಂ ಕಾಮೇಶ್ವರಿ ನಮೋಽಸ್ತು ತೇ .. 16..
 ದಂಷ್ಟ್ರಾಕರಾಲವದನೇ ಮುಂಡಮಾಲೋಪಶೋಭಿತೇ .
 ಸರ್ವತಃ ಸರ್ವಗೇ ದೇವಿ ಕಾಮೇಶ್ವರಿ ನಮೋಽಸ್ತು ತೇ .. 17..
 ಚಾಮುಂಡೇ ಚ ಮಹಾಕಾಲಿ ಕಾಲಿ ಕಪೋಲಹಾರಿಣಿ .
 ಪಾಶಹಸ್ತೇ ದಂಡಹಸ್ತೇ ಕಾಮೇಶ್ವರಿ ನಮೋಽಸ್ತು ತೇ .. 18..
 ಚಾಮುಂಡೇ ಕುಲಮಾಲಾಸ್ಯೇ ತೀಕ್ಷ್ಣ ದಂಷ್ಟ್ರಾಮಹಾವಲೇ .
 ಶವಯಾನಾಸ್ಥಿತೇ ದೇವಿ ಕಾಮೇಶ್ವರಿ ನಮೋಽಸ್ತು ತೇ .. 19..

Proofread by KS Ramachandran, PSA Easwaran

——
Kamakhya Dhyanam and Stotram
pdf was typeset on September 17, 2023

——
Please send corrections to sanskrit@cheerful.com

